



16.9.2024

தலைப்புச் செய்திகள்

- பிரதமரின் சூரிய மின் சக்தி திட்டத்தின் மூலம் நாட்டிலுள்ள அனைத்து இல்லங்களும் மின் உற்பத்தி வீடுகளாக உருவெடுக்கும் என்று பிரதமர் திரு.நரேந்திரமோடி தெரிவித்துள்ளார்.
- ஜம்மு காஷ்மீரில் 24 சட்டப்பேரவை தொகுதிகளுக்கு நாளமறுநாள் நடைபெறும் முதல் கட்ட தேர்தலுக்கான பிரச்சாரம் இன்று மாலையுடன் முடிவடைகிறது.
- தூத்துக்குடி துறைமுகத்தில் சர்வதேச சரக்கு பெட்டக முனையத்தை மத்திய அமைச்சர் திரு. சர்பானந்த சோனோவால் இன்று நாட்டிற்கு அர்ப்பணிக்கிறார்.
- மிலாடி நபி விழாவை ஒட்டி தலைவர்கள் இஸ்லாமிய பெருமக்களுக்கு வாழ்த்து தெரிவித்துள்ளனர்.
- ஆசிய சாம்பியன்ஸ் கோப்பை ஆடவர் ஹாக்கி போட்டியின் அரையிறுதியில் இந்தியா இன்று தென்கொரியாவை எதிர்கொள்கிறது.

இனி விரிவான செய்திகள்



பிரதமர்

உலகின் முதல் 3 பெரிய பொருளாதார நாடுகளில் ஒன்றாக இந்தியாவை மேம்படுத்துவதற்கான தீர்மானத்துடன் 140 கோடி இந்தியர்கள் முனைப்புடன் பணியாற்றுவதாக பிரதமர் திரு.நரேந்திரமோடி தெரிவித்துள்ளார்.

குஜராத் மாநிலம் காந்தி நகரில் 4-வது புதுப்பிக்கத்தக்க எரிசக்தி முதலீட்டாளர்கள் மாநாட்டை இன்று தொடங்கி வைத்து பேசிய பிரதமர், 2047-ம் ஆண்டு வளர்ச்சியடைந்த இந்தியாவை உருவாக்குவதே அரசின் இலக்கு என்று குறிப்பிட்டார்.

தமது தலைமையிலான 3-வது ஆட்சியின், முதல் 100 நாட்கள் இந்த செயல் திட்டத்தின் முன்னோட்டத்தை பறைசாற்றுவதாக பிரதமர் எடுத்துரைத்தார்.

பிரதமரின் சூரிய இல்ல மின்சக்தி திட்டத்தை நாட்டிற்கு இன்று அர்ப்பணித்து பேசியஅவர், பசுமை இந்தியாவை முன்னெடுத்துச் செல்வதில் தமது அரசின் உறுதிப்பாட்டை எடுத்துரைத்தார்.

வளர்ந்துவரும் நாடாக உள்ள இந்தியா காலநிலை மாற்றம் தொடர்பான பாரீஸ் ஒப்பந்தத்தை இலக்கிற்கு முன்னதாகவே எட்டியதாக பெருமிதம் தெரிவித்தார்.

பசுமை இயக்கத்தை மக்கள் இயக்கமாக மேம்படுத்தியதாக கூறிய பிரதமர், இல்லங்களில் சூரிய மின்சக்தி திட்டத்தின் மூலம், இந்தியாவில் உள்ள ஒவ்வொரு வீடும் மின் உற்பத்தி இல்லமாக உருவெடுக்கும் என்று நம்பிக்கை தெரிவித்தார்.

சூரிய மின்சக்தி திட்டத்தின் கீழ் ஒருகோடி மக்கள் பதிவு செய்திருப்பதாகவும், 3 லட்சம் இல்லங்களில் சூரிய மின் தகடு மேற்கூரைகள் பொருத்தப்பட்டிருப்பதாகவும் குறிப்பிட்டார்.

புதுப்பிக்கத்தக்க எரிசக்தி துறையில் இளையோருக்கு ஏராளமான வாய்ப்புகள் உள்ளதாகவும் பிரதமர் எடுத்துரைத்தார்.

17 நகரங்கள் சூரிய மின்னொளி நகரங்களாக மேம்படுத்தப்படும் என்றும் பிரதமர் குறிப்பிட்டார்.

முன்னதாக நிகழ்ச்சியில் பேசிய மத்திய புதுப்பிக்கத்தக்க எரிசக்தி துறை அமைச்சர் பிரல்ஹாத் ஜோஷி வரும் 6 ஆண்டுகளில் பசுமை எரிசக்தி நாடாக இந்தியாவை மேம்படுத்த முயற்சிகள் மேற்கொள்ளப்படும் என்றார்.

முன்னதாக சூரிய மின் சக்தி திட்ட பயனாளிகளுடன் பிரதமர் கலந்துரையாடினார்.

அஹமதாபாத் முதல் புஜ் வரை செல்லும் நாட்டின் முதலாவது வந்தேபாரத் மெட்ரோ ரயில் திட்டம் உட்பட 8 ஆயிரம் கோடி ரூபாய் மதிப்பிலான புதிய திட்டங்களுக்கு இன்று பிற்பகல் அடிக்கல் நாட்டுவதுடன் பல்வேறு திட்டங்களை தொடங்கி வைக்கிறார்.

இதனிடையே பிரதமர் நாக்பூர், செகந்திராபாத் இடையேயான வந்தேபாரத் ரயில் சேவையை இன்றுமாலை காணொலி மூலம் தொடங்கி வைக்கிறார்.



குடியரசு தலைவர்

குடியரசு தலைவர் திருமதி. திரௌபதி முர்மு எட்டாவது தேசிய தண்ணீர் வார விழாவை நாளை புதுதில்லியில் தொடங்கி வைக்கிறார்.

வரும் 21-ம் தேதிவரை நடைபெறும் இவ்விழாவில் நீர் மேலாண்மை தொடர்பான நிகழ்ச்சிகளில் 40 நாடுகளை சேர்ந்த நான்காயிரத்திற்கும் மேற்பட்ட பிரதிநிதிகள் பங்கேற்கின்றனர்

நீர் பராமரிப்பு தொடர்பான சிந்தனைகளை உள்ளடக்கிய கண்காட்சியும் இடம்பெறுகிறது.

இந்நிகழ்ச்சியை ஒட்டி செய்தியாளர்களிடம் பேசிய ஜல்சக்தி துறை செயலர் தேபுரீ முகர்ஜி, சிறந்த நீர் மேலாண்மை நாட்டின் பொருளாதார வளர்ச்சிக்கு உத்வேகம் அளிக்கும் என்று குறிப்பிட்டார்.

உலகின் பல்வேறு படைப்பாற்றல் திறன் சிந்தனைகளை ஒருங்கிணைக்கும் தளமாக இது திகழும் என்று கூறினார்.

உள்ளடக்கிய நீர் மேம்பாட்டிற்கு, நட்புறவு, ஒத்துழைப்பு தேவை என்பதை கருப்பொருளாக கொண்டு இந்நிகழ்வு நடைபெறுகிறது.



ஜம்மு காஷ்மீர்

ஜம்மு காஷ்மீரில் 7 மாவட்டங்களிலுள்ள 24 சட்டப்பேரவை தொகுதிகளுக்கான முதற்கட்ட தேர்தல் நாளைமறுநாள் நடைபெறுவதை ஒட்டி பிரச்சாரம் இன்றுமாலையுடன் ஓய்வடைவதால், அரசியல் கட்சித் தலைவர்கள் இறுதிகட்ட வாக்குசேகரிப்பில் முனைப்புடன் ஈடுபட்டுள்ளனர்.

பி.ஜே.பி மூத்த தலைவரும், உள்துறை அமைச்சருமான திரு. அமித்ஷா குலப்கார், கிஷ்டுவார், ரம்பன் ஆகிய இடங்களில் இன்று இறுதிகட்ட வாக்குசேகரிப்பில் ஈடுபடுகிறார்.

இதனிடையே ஜம்முகாஷ்மீரில் 40 தொகுதிகளுக்கு அடுத்தமாதம் ஒன்றாம் தேதி நடைபெறவுள்ள 3-வது இறுதிகட்ட தேர்தலுக்கான வேட்புமனுக்களை திரும்பப்பெற இன்று கடைசிநாளாகும்.

90 சட்டப்பேரவை தொகுதிகளைக் கொண்ட ஜம்முகாஷ்மீரில் 2-ம் கட்ட தேர்தல் வரும் 25-ம் தேதி நடைபெறுகிறது.



சமூக நீதி நாள்

தந்தை பெரியாரின் பிறந்தநாள் நாளை கொண்டாடப்படும் நிலையில் சென்னை தலைமைச் செயலகத்தில் பெரியாரின் உருவப்படத்திற்கு முதலமைச்சர் திரு. மு.க. ஸ்டாலின் இன்று மரியாதை செலுத்தினார்.

தொடர்ந்து முதலமைச்சர் தலைமையில் சமூகநீதி நாள் உறுதிமொழி ஏற்கப்பட்டது.

நாளை விடுமுறை நாளாக இருப்பதால் இந்நடவடிக்கை.

திருச்சி மாவட்ட ஆட்சித்தலைவர் அலுவலகத்தில் ஆட்சித்தலைவர் திரு. மா.பிரதீப்குமார் தலைமையில் அனைத்து துறை அரசு அலுவலர்களும் உறுதிமொழி ஏற்றுக்கொண்டனர்.

மாநிலத்தின் பல்வேறு மாவட்டங்களில் ஆட்சித்தலைவர் தலைமையில் உறுதிமொழி ஏற்கப்பட்டது.



சர்பானந்த சோனோவால்

தூத்துக்குடி வ.உ.சிதம்பரனார் துறைமுகத்தில் சர்வதேச சரக்கு பெட்டக முனையத்தை மத்திய துறைமுகங்கள், கப்பல் போக்குவரத்து துறை அமைச்சர் திரு. சர்பானந்த சோனோவால் இன்னும் சற்றுநேரத்தில் நாட்டிற்கு அர்ப்பணிக்கிறார்.

இதன் மூலம் ஆயிரத்து 200 பேர் வேலைவாய்ப்பு பெறுவார்கள் என்று இத்துறையின் செயலர் ராமச்சந்திரன் கூறினார்.

மத்திய மாநில அரசுகளின் ஒத்துழைப்பால் இம்முனையம் உலக தரம் வாய்ந்ததாக உருமாறும் என்றார்.

தொடர்ந்து துறைமுக ஆணையத்தின் பல்வேறு திட்டப்பணிகளுக்கு அமைச்சர் அடிக்கல் நாட்டுகிறார்.



மிலாடி நபி வாழ்த்து

நபிகள் நாயகத்தின் பிறந்த நாளான மிலாடி நபி நாளை கொண்டாடப்படுவதை ஒட்டி குடியரசு தலைவர் திருமதி. திரௌபதி முர்மு, குடியரசு துணைத்தலைவர் திரு. ஜகதீப் தன்கர், பிரதமர் திரு. நரேந்திரமோடி, முதலமைச்சர் திரு. மு.க. ஸ்டாலின் உள்ளிட்டோர் இஸ்லாமிய பெருமக்களுக்கு வாழ்த்து தெரிவித்துள்ளனர்.

பிரதமர் வெளியிட்டுள்ள வாழ்த்து செய்தியில் இந்நாள் அனைவருக்கும் மகிழ்ச்சியையும். வளத்தையும் கொண்டுவரட்டும் என வாழ்த்தியுள்ளார்.

முதலமைச்சர் விடுத்துள்ள வாழ்த்து செய்தியில் நபிகள் நாயகத்தின் போதனைகள் சகோதரத்துவத்திற்கு வழிகோலுவதாக குறிப்பிட்டார்.

kpyhb egpia Kd;dpl;L eh\$H jHfhtpy; eilngw;w gy;NtW Nghl;bfspy; ntw;wp ngw;w Foe;ijfSf;F ghpRfs; toq;fg;gl;jhfvkl nra;jpahsH njhptpf;fpwhH.

.. tha;]; ..



ஓசோன் தினம்

உலக ஓசோன் தினம் இன்று கடைப்பிடிக்கப் படுகிறது.

ஓசோன் படலத்தை பாதுகாப்பதற்கான விழிப்புணர்வை மக்களிடையே ஏற்படுத்தும் விதமாக ஆண்டுதோறும் இத்தினம் செப்டம்பர் 16-ம் தேதி கடைப்பிடிக்கப்படுகிறது.

இத்தினத்தை முன்னிட்டு நாமக்கல்லில் நடைபெற்ற விழிப்புணர்வு சைக்கிள் பேரணியில் ஏராளமான கல்லூரி மாணாக்கர், வனத்துறையினர், சுற்றுச்சூழல் ஆர்வலர்கள் பங்கேற்றனர்.



பிரதமர் பிறந்தநாள்

பிரதமர் திரு. நரேந்திரமோடியின் பிறந்தநாள் நாளை கொண்டாடப்படவுள்ள நிலையில் அவருக்கு பெருமை சேர்க்கும் வகையில் காஞ்சிபுரம் மாவட்டம் கொளப்பாக்கத்தை சேர்ந்த பள்ளி மாணவி, 800 கிலோ சிறுதானியங்களைக் கொண்டு பிரதமரின் உருவத்தை ஓவியமாக வரைந்து உலகசாதனை படைத்துள்ளார்.

ஓவியகலை மீது கொண்ட ஆர்வத்தால் இது சாத்தியமானதாக மாணவி தெரிவித்துள்ளார்.

.. வாய்ஸ் ..



பேரிஜம் ஏரி

கொடைக்கானல் பேரிஜம் ஏரி பகுதியில் யானை நடமாட்டம் இருப்பதால் மறு அறிவிப்பு வரும் வரை சுற்றுலா பயணிகள் அங்கு செல்ல வனத்துறை தடைவிதித்துள்ளதாக எமது செய்தியாளர் தெரிவிக்கிறார்.

.. வாய்ஸ் ..



fd;dpahFkhp - tha;];:

fd;dpahFkhpapy;> njhIH tpLKiw fhuzkhf Rw;Wyh gazpfsdp; \$l;lk; miyNkhJtjhf
vkJ nra;jpahsH njhptpf;fpwhH.

.. tha;]; ..



ஸ்வச்சபாரத்

தூய்மை பாரத இயக்கத்தின் ஒருபகுதியாக நாடுமுழுவதும் நாளைமுதல் அடுத்தமாதம் 2-ம் தேதிவரை தீவிர தூய்மைப்பணிகள் மேற்கொள்ளப்படவுள்ளன

தர்மபுரியில் தூய்மை பாரத இயக்கத்தின் ஒருபகுதியாக தூய்மையே சேவை இயக்கம் தொடர்பான மாவட்ட ஒருங்கிணைப்பு கூட்டம் ஆட்சித்தலைவர் திருமதி சாந்தி தலைமையில் இன்று நடைபெற்றது.



திருமணிமுத்தாறு

சேலம் முதல் நாமக்கல் வரை பாயும் திருமணிமுத்தாறு நதியை மீட்டெடுக்கும் வகையில் கங்கையில் நடைபெறுவது போல 12 நாள் ஆரத்தி விழா தொடங்கியது.

வரும் 26-ம் தேதிவரை 41 இடங்களில் இவ்விழா நடைபெறுகிறது.

ஒகேனக்கல் காவிரி ஆற்றில் நீர்வரத்து இன்று 17 ஆயிரம் கனஅடியாக உள்ள நிலையில் சுற்றுலா பயணிகள் அருவிகளில் குளிக்க மாவட்ட நிர்வாகம் தடைவிதித்துள்ளது.



இருவரி

ரிசர்வ் வங்கியின் 90-வது ஆண்டை முன்னிட்டு சிவகங்கை மாவட்டத்தில் இளங்கலை மாணாக்கருக்கு வினாடிவினா போட்டி வரும் 19-ம் தேதிமுதல் 21-ம் தேதிவரை நடைபெறவுள்ளதாக ஆட்சித்தலைவர் திருமதி. ஆஷாஅஜித் தெரிவித்துள்ளார்.

பெரம்பலூர் மாவட்டத்தில் உங்களைத் தேடி உங்கள் ஊரில் திட்ட முகாம் குன்னம் வட்டத்திற்கு உட்பட்ட பகுதிகளில் நாளைமறுநாள் நடைபெறும் என ஆட்சித்தலைவர் திருமதி. கிரேஸ் பச்சாவ் தெரிவித்துள்ளார்.

திருப்பத்தூர் மாவட்டத்தில் மகளிர் சுயஉதவிக் குழுக்களுக்கான சிறுதானியங்கள் மற்றும் பாரம்பரிய உணவுத்திருவிழா போட்டிகள் நாளை நடைபெறுகிறது.



ஹாக்கி

சீனா Hulunbuir-இல் நடைபெறும் ஆசிய சாம்பியன்ஸ் கோப்பை ஆடவர் ஹாக்கி போட்டியின் அரையிறுதியில் இந்தியா இன்று பிற்பகல் தென்கொரியாவை எதிர்கொள்கிறது.

மற்றொரு அரையிறுதியில் பாகிஸ்தான் - சீனாவுடன் இன்று மோதுகிறது. இறுதிப்போட்டி நாளை நடைபெறும்.



கிரிக்கெட்

இந்திய - பங்களாதேஷ் அணிகளுக்கு இடையேயான முதலாவது டெஸ்ட் கிரிக்கெட் போட்டி சென்னையில் வரும் வியாழக்கிழமை தொடங்குகிறது.

இரு அணிகளுக்கு இடையே 2 டெஸ்ட் போட்டிகள், மூன்று 20-20 கிரிக்கெட் போட்டிகள் அடுத்தமாதம் 12-ம் தேதிவரை நடைபெறவுள்ளன.



இத்துடன் இந்த செய்தியறிக்கை முடிவடைந்தது.